

झारखण्ड के इतिहास में दूसरी बार आयोजित हुआ झारखण्ड आदिवासी महोत्सव...



आदिवासी बहुल झारखण्ड राज्य 20 वर्ष से अधिक समय से आदिवासी महोत्सव के आयोजन की बात जोह रहा था। उसे संवेदनशील मुख्यमंत्री हेमन्त सोरेन के नेतृत्व ने पूरा किया। लगातार दो वर्षों से आदिवासी महोत्सव के आयोजन के हम साक्षी बन रहे हैं। झारखण्ड समेत देश-विदेश की समृद्ध आदिवासी संस्कृति, परंपरा, वेशभूषा और खानपान का अनोखा संगम 9 एवं 10 अगस्त को आयोजित झारखण्ड आदिवासी महोत्सव में देखने को मिला और इसका गवाह बना रांची स्थित बिरसा मुंडा स्मृति उद्यान।



समृद्ध आदिवासी जीवन दर्शन की झलकियां

झारखण्ड आदिवासी महोत्सव 2023

ज हां चलना ही नृत्य और बोलना संगीत हो, उस धरती पर समृद्ध आदिवासी जीवन दर्शन की अविस्मरणीय गूँज का पूरा विश्व साक्षी बना। झारखण्ड के अमर वीर पुरुषों और वीरगानाओं तथा महान क्रांतिकारियों के अथक संघर्ष से सनी झारखण्ड की वीर भूमि को सबसे प्रणाम किया। रीझ रंग रसिका रैली में जब पारंपरिक वेशभूषा में मांदर की थाप और विभिन्न वाद्ययंत्रों की मधुर धुन पर झारखण्ड के 32 आदिवासी समुदायों के कदम थिरके, तब पूरे विश्व को द्वितीय झारखण्ड आदिवासी महोत्सव 2023 की भव्यता दिखी।

झारखण्ड आदिवासी महोत्सव के मंच से राज्य समन्वय समिति के अध्यक्ष दिशम गुरु शिबू सोरेन ने समस्त आदिवासी समाज से अपने बच्चों को शिक्षित करने का आह्वान किया। उन्होंने कहा कि जब बच्चे शिक्षित होंगे तभी अन्य समाज की तरह आदिवासी समाज के बच्चे भी उन्नति के मार्ग पर आगे बढ़ सकेंगे।

महोत्सव में अरुणाचल प्रदेश, असम, आंध्र प्रदेश, ओडिशा, राजस्थान, केरल, गुजरात, छत्तीसगढ़ और झारखण्ड आदि के आदिवासी समुदायों की समृद्ध संस्कृति और सभ्यता से राज्यवासी रुबरु हुए। देश भर के आदिवासी समाज की वैभवशाली संस्कृति ने झारखण्ड आदिवासी महोत्सव में अनित छाप छोड़ी। पारंपरिक वेशभूषा में अरुणाचल प्रदेश का रेखम पड़ा नृत्य, असम का लेवा टाना नृत्य, बिहू नृत्य, स्थानीय आदिवासी का डोमकच लोक नृत्य, गुजरात के अफ्रीकन आदिवासी समुदाय द्वारा सिद्धि घमाल नृत्य से अपनी संस्कृति को सहेजने की ललक कलाकारों ने नजर आई। पद्यश्री



मुकुंद लाल नायक के नागपुरी नृत्य की प्रस्तुति और पद्यश्री मधु मंजूरी के "हन गांव छोड़ब नाही" जैसे गीत ने इस महोत्सव को जीवंत कर दिया।

एक ओर जहाँ सांस्कृतिक कार्यक्रम का आयोजन हुआ, वहीं दूसरी ओर आदिवासी भाषा के समक्ष चुनौतियां और अवसर, आदिवासी युवाओं के लिए उद्यमिता, आदिवासी व्यंजनों का दिपणन, कृषि परिस्थितिकी की प्रासंगिकता और महत्व समेत अन्य विषयों पर देश के विभिन्न राज्यों से आए विद्वानों द्वारा की गयी चर्चा ने आदिवासी समाज की आज की जरूरतों को पल पर लाकर रखा। साथ ही सेमिनार के जरिए आदिवासी इतिहास, मानवशास्त्र, आदिवासी अर्थव्यवस्था- एक वैकल्पिक अर्थव्यवस्था की परिकल्पना, आदिवासी साहित्य जैसे विषयों पर लोगों ने अपनी बातों को रखा। महोत्सव में मन को तुम करने वाले आदिवासी व्यंजनों का स्वाद सभी के दिलों को छु गया। महोत्सव में ट्रिडबल फिल्म फेस्टिवल के साथ-साथ राष्ट्रीय आदिवासी चित्रकला शिविर का आयोजन हुआ, जहाँ कई प्रतिष्ठित कलाकारों ने अपनी कला को प्रदर्शित किया।

आदिवासी परिधान की विविधताओं को प्रदर्शित कर फैशन शो ने आधुनिक समय में आदिवासी युवाओं की शानदार सहभागिता पर मुहर लगाई, साथ ही पूरे विश्व को अहसास करा दिया कि हम किसी से कम नहीं।

धन्य हूँ झारखण्ड की वीर भूमि जहाँ दशकों बाद मुख्यमंत्री हेमन्त सोरेन के नेतृत्व में महोत्सव का आयोजन पूरी दुनिया को आदिवासी संस्कृति और परंपरा को एक बार पुनः पुनर्जीवित करने का संदेश दे गया।

"मुझे इस बात का गर्व है कि मैं एक आदिवासी मुख्यमंत्री हूँ। आदिवासी महोत्सव के माध्यम से आदिवासी पहचान आगे बढ़े, यही मेरा प्रयास है। नृत्य, संगीत के साथ-साथ अपने अधिकार के लिए सदैव संघर्ष करना आदिवासी समाज की पहचान रही है। सभी आदिवासी समाज एक हैं, अतः हमें एक लक्ष्य के साथ आगे बढ़ना है।"

- हेमन्त सोरेन
मुख्यमंत्री, झारखण्ड

#JharkhandSeJohar



02 दिन, 10 राज्य और 1,112 कलाकारों ने झारखण्ड आदिवासी महोत्सव 2023 में भाग लिया...

न्यूज फटाफट

मेसी के गोल की बदौलत इंटर मियामी
सेमीफाइनल में पहुंचा

नई दिल्ली: लियोनल मेसी ने अपने नये क्लब के लिए 86वें मिनट में गोल दागा। पिछले साल अर्जेंटीना को विश्व कप खिताब दिलाने वाले सात बार के 'बैलन डिओर' मेसी का यह अपने नये क्लब के लिए पांच मैचों में आठवां गोल था। इस दौरान मेसी ने मियामी के अपने सभी पांच मैचों में गोल किये हैं। जोसेफ मार्टिनेज ने 12वें और रोबर्ट टेलर ने 32वें मिनट में गोल किये। क्लब के लिए एडिलसन मलांडा ने 78वें मिनट में आत्मघाती गोल किया। अब सेमीफाइनल में इंटर मियामी का सामना मेक्सिको के क्लब क्वेरटेरो से होगा जिन्होंने फिलोडेल्फिया यूनिशन को 2-1 से हराया।

जेसिका पेगुला ने माट्रियल क्वार्टरफाइनल में युगल जोड़ीदार कोको गॉफ को हराया



नई दिल्ली: जेसिका पेगुला ने शुक्रवार को हमवतन और अपनी युगल जोड़ीदार कोको गॉफ को 6-2, 5-7, 7-5 से हराकर लगातार तीसरे साल नेशनल बैंक ओपन के सेमीफाइनल में प्रवेश किया है। अमेरिकी खिलाड़ी जेसिका पेगुला ने शुक्रवार को हमवतन और अपनी युगल जोड़ीदार कोको गॉफ को 6-2, 5-7, 7-5 से हराकर लगातार तीसरे साल नेशनल बैंक ओपन के सेमीफाइनल में प्रवेश किया है। पेगुला और गॉफ की जोड़ी ने शुक्रवार को अपने युगल मैच से हटने का फैसला किया था जिससे जापान की शूको ओयामा और इना शिबाहारा की जोड़ी सेमीफाइनल में पहुंच गयी थी। वहीं पेगुला का सामना अब सेमीफाइनल में शीर्ष वरीय इग्ना स्विवातेक से होगा। पोलैंड की स्विवातेक ने अमेरिकी क्वालीफायर डेनियल कोलिंस को 6-3, 4-6, 6-2 से शिकस्त दी। एकल के अन्य क्वार्टरफाइनल में 15वीं वरीय रूस की लियुडमिला सामसोवोवा ने रिव्टजरलैंड की 12वीं वरीय बेलिंडा बेनसिच को 6-4, 6-4 से हराया।

एशियाई खेलों से पहले हॉकी महिला शिविर के लिये चुने गये 34 खिलाड़ी



बेंगलुरु: हॉकी इंडिया ने 13 अगस्त से यहां भारतीय खेल प्राधिकरण (साई) केन्द्र में शुरू होने वाले सीनियर महिला राष्ट्रीय कोचिंग शिविर के लिये शनिवार को 34 सदस्यीय कोर संभावित समूह की घोषणा की। यह शिविर प्रतिष्ठित हांगझो एशियाई खेलों से पहले 18 सितंबर को समाप्त होगा। भारतीय महिला हॉकी टीम एशियाई खेलों में अपने अभियान की शुरुआत 27 सितंबर को सिगापुर के खिलाफ करेगी। भारत को कोरिया, मलेशिया, हांगकांग चीन और सिगापुर के साथ पुल-ए में रखा गया है। इस शिविर के लिये चुने गये खिलाड़ियों में भारतीय महिला हॉकी टीम की पूर्व कप्तान रानी रामपाल का नाम शामिल नहीं है। कोर समूह में गोलकीपर सविता, रजनी एतिमारपू, बिस्वू देवी खारीबाम और बंसारी सोलंकी शामिल हैं, जबकि डिफेंडरों की सूची में दीप ग्रंथ एवका, गुरजीत कौर, निक्की प्रधान, उदिता, इशिका चौधरी, अक्षता अबासो टैकाले, ज्योति छत्री और महिमा चौधरी का नाम है। शिविर में बुलाए गये मिडफील्डरों में निशा, सलीमा टेट, सुशीला चानू, पुख्रबंम, ज्योति, नवजोत कौर, मोनिका, मारियाना कुजूर, सोनिका, नेहा, बलजीत कौर, रीना खोखर, वैष्णवी फाल्के और अजमीना कुजूर शामिल हैं। मुख्य संभावित समूह में लालरंमसियामी, नवनीत कौर, वंदना कटारिया, शर्मिला देवी, दीपिका, संगीता कुमारी, मूमताज खान, सुनेलिता टोपों और ध्यूटी डुंगडुंग बतौर फॉरवर्ड शामिल हुई हैं।

गणपथ: पार्ट 1 में नजर आयेगी टाइगर श्राफ और कृति सेनन की जोड़ी



मुंबई: बॉलीवुड अभिनेता टाइगर श्राफ और अभिनेत्री कृति सेनन की सुपरहिट जोड़ी गणपथ: पार्ट 1 में नजर आयेगी। टाइगर-कृति की फिल्म गणपथ पार्ट 1 16 पिछले कुछ समय से सुर्खियों में है। टाइगर श्राफ और कृति सेनन ने वर्ष 2014 में प्रदर्शित फिल्म 'हीरोपंती' के साथ एक साथ डेब्यू किया था। अब यह जोड़ी 'गणपथ: पार्ट 1' में वापस आ रही है। टाइगर ने अपने और कृति की एक वीडियो अपने इंस्टा स्टोरीज पर पोस्ट किया। कैपशन में टाइगर श्राफ ने लिखा, ऑल्मोस्ट टाइम पार्टनर। जबकि कृति सेनन ने इस वीडियो को अपने सोशल मीडिया पर भी पोस्ट करते हुए कैपशन में लिखा 'टाइम फ्लाइज!! ऑल ग्रीन अप अस! पूजा एंटरटेनमेंट प्रस्तुत गुड कंपनी के सहयोग से निर्मित गणपथ पार्ट 1, विकास बहल द्वारा निर्देशित है। फिल्म का निर्माण वाशु भगनानी, जैकी भगनानी, दीपशिखा देशमुख और विकास बहल ने किया है। यह फिल्म 20 अक्टूबर 2023 को रिलीज होगी।

विजय फीफा महिला विश्व कप 2023 के रोमांच और उत्साह से भरे क्वार्टरफाइनल में

फ्रांस पर रोमांचक जीत के साथ
सेमीफाइनल में ऑस्ट्रेलिया

30 मिनटों में भी गोल न होने के बाद विजेता का फैसला पेनल्टी शूटआउट से हुआ

एजेंसियां

ब्रिस्बेन: ऑस्ट्रेलिया ने फीफा महिला विश्व कप 2023 के रोमांच और उत्साह से भरे क्वार्टरफाइनल में शनिवार को फ्रांस को पेनल्टी शूटआउट में 7-6 (फुल टाइम 0-0) से हराकर सेमीफाइनल में प्रवेश कर लिया। सनकोर्प स्टेडियम पर खेले गये सांस रोक देने वाले मुकाबले में मेजबान ऑस्ट्रेलिया का दबदबा रहा, हालांकि कई मौके बनाने के बाद भी कोई टीम गोल नहीं कर सकी।

मैच के अतिरिक्त 30 मिनटों में भी गोल न होने के बाद विजेता का फैसला पेनल्टी शूटआउट से हुआ। इस अविश्वसनीय शूटआउट में दोनों टीमों के 10-10 खिलाड़ियों ने प्रयास किया। कई गोलों, बचावों और वीएआर रिव्यू लिये जाने के बाद फ्रांस और ऑस्ट्रेलिया 6-6 की



बराबरी पर थे। फ्रांस की 10वीं पेनल्टी लेते हुए विकी बेको गोल नहीं कर सकीं, जबकि ऑस्ट्रेलिया की ओर से कोर्टनी वाइन ने निर्णायक गोल जमाकर मेजबान टीम को सेमीफाइनल में पहुंचाया। ऑस्ट्रेलिया के कोच टोनी गुस्तावसन ने इस जीत के

बाद कहा, मुझे गर्व है। इस टीम ने जो बहादुरी दिखाई वह अविश्वसनीय है। दर्शकों को मैं सिर्फ शुक्रिया कह सकता हूं। इस टीम का समर्थन करने और उन पर विश्वास करने के लिये शुक्रिया। यह टीम इस देश के हर एक व्यक्ति की है। दूसरी ओर,

फ्रांस के कोच हर्वे रेनार्ड ने कहा, आपको आज लड़कियों पर गर्व करना होगा। उन्होंने एक असाधारण मैच खेला। यह मैच एक छोर से दूसरे छोर तक गया। यह कहना मुश्किल है कि कौन जीत का अधिक हकदार था। ऑस्ट्रेलिया को बधाई। हमारे

सभी स्टाफ को बधाई, जिन्होंने शानदार प्रदर्शन किया। हमें अपना सिर ऊपर रखना होगा और ओलंपिक खेलों के बारे में सोचना होगा। यह फुटबॉल है, यह नियति है जिसने विजेता चुना है। ऑस्ट्रेलिया को शुभकामनाएं।

चेतेश्वर पुजारा ने एक और शतक जड़ा, ससेक्स ने समरसेट को दी मात



एजेंसियां

नई दिल्ली: चेतेश्वर पुजारा का इंग्लैंड काउंटी में शानदार प्रदर्शन जारी है जिन्होंने लिस्ट ए के तीन मैचों में दूसरा शतक जड़कर ससेक्स को एकदिवसीय कप मैच में समरसेट पर चार विकेट की आसान जीत दिलाने में मदद की। पुजारा ने 113 गेंदों में 11 चौके जड़ित नाबाद 117 रन की पारी खेली जिससे शुक्रवार को ससेक्स ने 11 गेंद रहते 319 रन का लक्ष्य हासिल कर लिया। हालांकि पुजारा

के शतक से ससेक्स के ग्रुप टालिका में स्थान पर कोई बदलाव नहीं हुआ जिसमें वह ग्रुप बी में नौ टीमों में निचले स्थान पर बकरार है। यह ससेक्स की इस साल की प्रतियोगिता में पहली जीत थी। पुजारा भारत के लिए अंतिम बार विश्व टेस्ट चैम्पियनशिप के फाइनल में खेले थे लेकिन इसके बाद वेस्टइंडीज दौरे के लिए उन्हें टीम में जगह नहीं दी गयी। वह ससेक्स के लिए पिछले दो काउंटी

सत्र के ज्यादातर हिस्से में सर्वश्रेष्ठ फॉर्म में थे। जिसमें उन्होंने प्रथम श्रेणी और लिस्ट ए मैच दोनों में रन जुटाये थे। बल्कि वह दलीप ट्राफी में पश्चिम क्षेत्र के लिए खेलने के बाद ससेक्स के बचे हुए सत्र में क्लब से जुड़े। पुजारा का लिस्ट ए के 121 मैचों में 58.48 का शानदार औसत है और शुक्रवार को 50 ओवर के प्रारूप में यह उनका 16वां शतक था। वहीं, समरसेट ने एंड्रयू उम्मीद (119 रन) और कर्टिस कैम्फर (101 रन) ने 163 रन की साझेदारी से 50 ओवर में छह विकेट पर 318 रन का स्कोर खड़ा किया। फिर लक्ष्य का पीछा करने उतरी ससेक्स के लिए पुजारा ने टीम अलसोप (60 रन) के साथ 88 रन की भागीदारी निभायी। फिर कुछ और संक्षिप्त साझेदारियों से ससेक्स ने आग्रम से लक्ष्य हासिल कर लिया इस मैच से पहले पुजारा ने ससेक्स के लिए 23, नाबाद 106 और 56 रन की पारियां खेलीं।

बांग्लादेश ने एशिया कप के लिये तंजीद, शमीम को बुलाया




एजेंसियां

ढाका: बांग्लादेश ने 30 अगस्त से शुरू होने वाले एशिया कप के लिये चुनी गयी 17 सदस्यीय स्काड में वामहस्त बल्लेबाज तंजीद हसन तमीम और शमीम हुसैन को शामिल किया है। शमीम जहां बांग्लादेश के लिये 17 टी20 मुकाबले खेल चुके हैं, वहीं तंजीद को पहली बार स्काड में तलब किया गया है। कमर की चोट के कारण एशिया कप से बाहर हुए तमीम इकबाल की जगह तंजीद सलामी बल्लेबाज की भूमिका निभा सकते हैं। इस बीच, मार्च 2021 से वनडे टीम से बाहर रहे ऑलराउंडर मेहदी हसन की टीम में वापसी हुई है। अनुभवी बल्लेबाज महमुदुल्लाह फिटनेस

कैप में बुलाये जाने के बावजूद टीम से बाहर हैं। अफगानिस्तान वनडे सीरीज में टीम का हिस्सा रहे तैजुल इस्लाम और रॉनी तालुकदार एशिया कप स्काड में जगह नहीं बना सके, हालांकि तैजुल को सैफ हसन और तंजीम हसन साकिब के साथ अतिरिक्त खिलाड़ियों की सूची में नामित किया गया है। एशिया कप की शुरुआत 30 अगस्त को पाकिस्तान और नेपाल के बीच होने वाले ग्रुप-ए मुकाबले से होगी। ग्रुप बी में शामिल बांग्लादेश अपना पहला मैच 31 अगस्त को कैंडी में सह-मेजबान श्रीलंका के खिलाफ खेलेगा, जबकि तीन सितंबर को पाकिस्तान के लाहौर में अफगानिस्तान से भिड़ेगा।

पवन सिंह का गाना भोला जी के टोला रिलीज



मुंबई: भोजपुरी सिनेमा के सुपरस्टार पवन सिंह का सावन स्पेशल गाना भोला जी के टोला रिलीज हो गया है। भोला जी के टोला गाना म्यूजिक कंपनी टी-सीरीज हमार भोजपुरी के ऑफिशियल यूट्यूब चैनल से रिलीज हुआ है। पवन सिंह ने कहा कि उन्होंने यह गाना भगवान शिव के भक्तों के लिए निःस्वार्थ भाव से बनाया है। इसलिए बस सबों का आशीर्वाद चाहिए। सावन एक विशेष महीना होता है। भोले बाबा के लिए गीत गुनगुना मुझे अच्छा लगता है। इसलिए हर साल मैं एक से बढ़कर एक गाना लेकर आता हूँ और आगे भी आता रहूँगा। गाना भोला जी के टोला को पवन सिंह ने गाया है। इसके म्यूजिक वीडियो में बेबी काजल और पवन सिंह नजर आए हैं। इस गाने के गीतकार विजय चौहान हैं, जबकि संगीतकार विकास यादव हैं। निर्देशक रवि पंडित हैं। कोरियोग्राफर विशाल गुप्ता और डीओपी पिटू पाठक हैं।

सिद्धार्थ मल्होत्रा की फिल्म शेरशाह के प्रदर्शन के दो साल पूरे



एजेंसियां मुंबई: बॉलीवुड अभिनेता सिद्धार्थ मल्होत्रा की फिल्म शेरशाह के प्रदर्शन के दो साल पूरे हो गये हैं। सिद्धार्थ मल्होत्रा ने फिल्म शेरशाह में कैप्टन विक्रम बत्रा का रोल निभाकर दर्शकों का दिल जीत लिया था। फिल्म शेरशाह के प्रदर्शन के दो साल पूरे होने पर सिद्धार्थ मल्होत्रा ने सोशल मीडिया पर पोस्ट किया है। सिद्धार्थ मल्होत्रा ने इंस्टाग्राम पर कैपशन में लिखा, शेरशाह के 2 साल। जिंदगी एक कलाकार को बहुत कम ही बार ऐसा मौका देती है कि जब वो किसी ऐसे किरदार को जी सके जो अमर हो चुका है। आसमान में चमकते सूरज की

तंदे भारतम गाने के जरिए टी-सीरीज ने सैनिकों और उनकी माताओं को दिया ट्रिब्यूट



एजेंसियां मुंबई: टी-सीरीज ने वंदे भारतम गाने के जरिए सैनिकों और उनकी माताओं को ट्रिब्यूट दिया है। टी-सीरीज, विशाल मिश्रा की आवाज में वंदे भारतम नामक एक विशेष गीत लेकर आए हैं। यह गाना अर्जुन बिजलानी द्वारा निभाए गए सेना के जवान के जीवन को दर्शाता है। लवेश नागर द्वारा निर्देशित और विशाल मिश्रा द्वारा गाए गए इस गाने का संगीत आर्को ने दिया है और गाने के बोल मनोज मुंतशिर ने लिखे हैं। यह गाना देश के लिए अपनी जान जोखिम में डालने वाले सभी सैनिकों को एक ट्रिब्यूट है। सिर्फ उन्हें ही नहीं, यह उन माताओं को भी सम्मान देता है जो अपने बच्चे को देश की सेवा में भेजने का साहस रखती हैं। विशाल मिश्रा ने कहा, मैं वंदे भारतम जैसे गाने पर काम करने में सक्षम होने पर बहुत खुश हूँ। यह गाना सैनिकों और

द्विनेश लाल यादव निरहुआ और आम्रपाली दुबे स्टारर भोजपुरी फिल्म मंडप का ट्रेलर रिलीज



एजेंसियां मुंबई: भोजपुरी सिनेमा के जुबली स्टार दिनेश लाल यादव निरहुआ और अभिनेत्री आम्रपाली दुबे स्टारर भोजपुरी फिल्म मंडप का ट्रेलर रिलीज हो गया है। एस आर के म्यूजिक प्रा. लि. के बैनर से निर्मित फिल्म मंडप का ट्रेलर एस आर के म्यूजिक के ऑफिशियल यूट्यूब चैनल से रिलीज किया गया है। इस फिल्म के निर्माता शर्मिला आर सिंह हैं। इस फिल्म के निर्देशक आनंद सिंह हैं। फिल्म मंडप के ट्रेलर की शुरुआत अभिनेता संजय पांडे और सुशील सिंह के उस संवाद से होती है जिसमें अपने बेटे की शादी के लिए दहेज की बात

वन्दे भारतम गाने के जरिए टी-सीरीज ने सैनिकों और उनकी माताओं को दिया ट्रिब्यूट



एजेंसियां मुंबई: टी-सीरीज ने वंदे भारतम गाने के जरिए सैनिकों और उनकी माताओं को ट्रिब्यूट दिया है। टी-सीरीज, विशाल मिश्रा की आवाज में वंदे भारतम नामक एक विशेष गीत लेकर आए हैं। यह गाना अर्जुन बिजलानी द्वारा निभाए गए सेना के जवान के जीवन को दर्शाता है। लवेश नागर द्वारा निर्देशित और विशाल मिश्रा द्वारा गाए गए इस गाने का संगीत आर्को ने दिया है और गाने के बोल मनोज मुंतशिर ने लिखे हैं। यह गाना देश के लिए अपनी जान जोखिम में डालने वाले सभी सैनिकों को एक ट्रिब्यूट है। सिर्फ उन्हें ही नहीं, यह उन माताओं को भी सम्मान देता है जो अपने बच्चे को देश की सेवा में भेजने का साहस रखती हैं। विशाल मिश्रा ने कहा, मैं वंदे भारतम जैसे गाने पर काम करने में सक्षम होने पर बहुत खुश हूँ। यह गाना सैनिकों और

खेल जगत अपडेट्स

कार्तिकेय को सरकार से मदद की उम्मीद



नयी दिल्ली: पैरा कराटे में भारत का उभरता सितारा कार्तिकेय गोयल लगातार शानदार प्रदर्शन के बाद विश्व कराटे महासंघ (डब्ल्यूकेएफ) रैंकिंग में तीसरे स्थान पर पहुंच गये हैं। राष्ट्रीय राजधानी निवासी 20 वर्षीय कार्तिकेय भारत और दक्षिण एशिया के एकमात्र पैरा कराटे का खिलाड़ी हैं, जिन्होंने एशियाई कराटे महासंघ (एकेएफ) द्वारा आयोजित लगातार दो प्रतियोगिताओं में पदक जीते हैं। उन्होंने मलेशिया में जुलाई में आयोजित एशियाई पैरा चैंपियनशिप 2023 में रजत पदक जीता, जबकि दिसंबर 2022 में उन्होंने उज्बेकिस्तान में आयोजित एशियाई कराटे चैंपियनशिप में भी चांदी का तमगा हासिल किया था। कार्तिकेय का जन्म इजीनियरों के परिवार में हुआ था, लेकिन चार वर्ष की उम्र में उन्होंने सीवियर मेनिंजाइटिस (गंभीर मस्तिष्क ज्वर) के कारण सुनने और देखने की क्षमता खो दी। इन चुनौतियों ने हालांकि कार्तिकेय को मजबूत बनाया। उनकी वैश्विक मंच पर प्राप्त उपलब्धियों की सूची लंबी है। उन्होंने 2022 में अमेरिका के नेवाडा में आयोजित अमेरिकी ओपन और जूनियर इंटरनेशनल कप कराटे चैंपियनशिप में पैरा श्रेणी में प्रतिस्पर्धा की थी जहां उन्होंने दो स्वर्ण और एक रजत पदक जीता था। विश्व कराटे महासंघ वैश्विक रैंकिंग में तीसरे स्थान पर पहुंच चुके कार्तिकेय को उम्मीद है कि वह आगामी पैरा ओलंपिक्स और विश्व कराटे चैंपियनशिप में भारत के तरफ से भाग लेंगे। उन्होंने सरकार से अधिक सुविधाएं प्रदान करने की मांग की ताकि वह वैश्विक मंच पर अधिक प्रदर्शन कर सकें। सिर्फ कार्तिकेय ही नहीं, बल्कि दिल्ली के और भी कराटे खिलाड़ी हैं जो देश का नाम रोशन कर रहे हैं। इन खिलाड़ियों में अनिकेत गुप्ता (भारत और दिल्ली कराटे टीम के कप्तान), दीपिका धीमान, प्रणय शर्मा, अखतर, नाविन भिडिया और बासु खरे जैसे युवा प्रतिभाओं का नाम शामिल है। सभी खिलाड़ियों ने 19वीं एशियाई सीनियर कराटे चैंपियनशिप 2023 में भारत का प्रतिनिधित्व किया था।

